



СОНЦА, ЗЁЛКІ І ВАДА

(Заканчэнне.

Пачатак на 1-й стар.)

Дырэктар Рэспубліканскага цэнтра па аздаравленні і санаторна-курортным лячэнні насельніцтва Генадзь БАЛБАТОЎСКИ адзначае, што аздаравленчая кампанія праходзіць у штатным рэжыме:

— Гэтым летам, як і папярэднім, адзначаецца ўстойлівы попыт на санаторна-курортны від паслуг. Санаторна-курортныя ўстановы запоўнены на 100 %. Падчас летняй аздаравленчай кампаніі ў іх штодзённа знаходзіцца больш як 25 тысяч чалавек, сярод іх каля 6-7 тысяч замежных грамадзян.

Устойлівы попыт на беларускія здраўніцы назіраўся цягам усяго першага паўгоддзя. Запаўняльнасць была на 3 % вышэй, чым за аналагічны перыяд летась, яна перавысіла 80 %. За паўгода санаторна-курортнае лячэнне і аздаравленне прайшлі 834 тысячы чалавек, што на 6 % больш, чым у першай палове 2023-га.

Выручка беларускіх санаторыяў павялічылася на 19 %. Такая ж станючая тэндэнцыя назіралася і па экспарце паслуг. За першае паўгоддзе прайшлі аздаравленне і лячэнне звыш 109 тысяч замежных грамадзян — у параўнанні з першым паўгоддзем 2023 года іх стала на 22 % больш. Па выручцы ад экспарту паслуг тэмпы росту павялічыліся на 37 %, замежнікі пакінулі ў нашых здраўніцах больш чым 170 мільёнаў рублёў.

Летась у нашай краіне адпачылі прадстаўнікі сямі дзясяткаў краін, у тым ліку госці з Афрыкі, Паўднёвай Амерыкі, Аўстраліі. Вялікая частка замежнікаў з'яўляюцца выхадцамі з краін былога СССР. Дарэчы, у сувязі з бязвізам для грамадзян 35 еўрапейскіх дзяржаў, які дзейнічае з 19 ліпеня, у санаторыях разлічваюць на прыток замежнікаў.

— Мы да гэтага моманту адчувалі, што яны не могуць да нас даехаць. Прадстаўнікі гэтых краін выказвалі раней цікавасць, і многія з іх адпачывалі ў нашых санаторыях. Улічваючы, што яны змогуць знаходзіцца ў краіне да 30 дзён, я думаю, што многія скарыстаюцца магчымасцямі адпачынку ў нашых санаторыях, — адзначыла **загадчык сектара каардынацыі дзейнасці арганізацый аховы здароўя Кіраўніцтва спраў Прэзідэнта Беларусі Маргарыта Леўчанка.**

Яна нагадала, што сёння ў сістэме Кіраўніцтва спраў Прэзідэнта працуе сем санаторыяў.



Адначасова яны могуць прыняць каля трох тысяч адпачывальнікаў. Чатыры санаторыі размешчаны на тэрыторыі Беларусі, тры з іх — у Мінскай вобласці: гэта «Юнацтва» (Мінскі раён), «Прыазёрны» і «Сосны» (Мядзельскі раён); санаторыі «Баравое» знаходзіцца ў Бягомлі Віцебскай вобласці. Тры санаторыі размешчаны на тэрыторыі Расіі — «Белоруссия» (Ялта), «Белая Русь» (Туапсе), «Беларусь» (Сочы). Санаторыі прымаюць дарослых і дзяцей, а «Белая Русь» — арганізаваныя групы дзяцей, якія жывуць на тэрыторыях, што пацярпелі ад катастрофы на ЧАЭС.

Сярэдняя запаўняльнасць гэтых здраўніц складае 101,2 %. Самы запатрабаваны — санаторыі «Юнацтва» — летам запоўнены на 115,2 %, санаторыі «Прыазёрны» — на 102 %, «Сосны» — 108 %. Такія лічбы тлумачацца не ўшчыльненнем адпачывальнікаў, а тым, што многія сем'і прыязджаюць з дзецьмі, якіх засяляюць на дадатковыя месцы ў нумары для бацькоў.

У мадэрнізацыю санаторыяў Кіраўніцтва спраў Прэзідэнта сёлета за пяць месяцаў укладзена каля 8,5 мільёна рублёў.

— Пры планаванні работы на 2023 год на ўмацаванне матэрыяльна-тэхнічнай базы санаторыяў меркавалася накіраваць каля 13 мільёнаў беларускіх рублёў. Падводзячы вынікі мінулага года, мы канстатавалі, што ўсяго на мадэрнізацыю санаторыяў было выдаткована 25 мільёнаў — амаль удвая больш. На сёння па выніках пяці месяцаў у мадэрнізацыю ўкладзена каля 8,5 мільёна рублёў супраць чатырох мільёнаў за аналагічны перыяд летась, — прывяла лічбы Маргарыта Леўчанка.

Яна падкрэсліла, што ва ўсіх санаторыях прымаюцца меры па

санаторыі «Юнацтва» — 300 рублёў. У апошнім за такі кошт, акрамя ўласна пражывання ў камфортным нумары, адпачывальнік атрымлівае трохразовае харчаванне («шведскі стол»), кансультацыю ўрача, наведванне велнэс-цэнтра і пэўны пералік працэдур.

Аднак не толькі да камфорту патрабавальны сучасны адпачывальнік. Апраўдвае сябе і стаўка беларускіх санаторыяў на натуральныя лячэбныя фактары. За гэта іх цэняць тыя ж расіяне, якія складаюць пераважную большасць замежных наведвальнікаў нашых здраўніц.

сертыфіката. Чэк-лісты штогод мяняюцца, патрабаванні растуць. Спецыяліст, які пацвярджае сертыфікат, прыязджае на некалькі дзён, у яго поўны карт-бланш: ён можа зайсці ў нумары, на кухню, у кожны працэдурны кабінет парамяўляць з любым адпачывальнікам, паглядзець наяўнасць сучаснага абсталявання і па шматлікіх крытэрыях пацвердзіць сертыфікат, — расказвае **намеснік дырэктара санаторыя «Юнацтва» Дзясніс БЯЖОК.** — Нашы спецыялісты спалучылі традыцыйную СПА з аюрведычнай. У нас трэнд на натуральнасць: зёлкі, натуральныя водарасці, гразі. Пры гэтым ад класікі ніхто не адыходзіць, выкарыстоўваецца дарагая касметыка.

Менавіта наяўнасць вялікай колькасці СПА-паслуг прыцягвае ў санаторыі вялікую колькасць маладых людзей.

— Стварылася ўражанне, і яно дастаткова ўстойлівае, што ў санаторна-курортныя арганізацыі ў асноўным прыязджаюць людзі старэйшага ўзросту — 50 плюс, — кажа Маргарыта Леўчанка. — Аднак гэта памылковае меркаванне. У «Юнацтве» запатрабаваны не толькі традыцыйныя фізіятэрапеўтычныя метады лячэння, вадальчэнне, гэта значыць стандартныя



забеспячэнні якаснага і бяспечнага адпачынку, набываецца сучаснае медыцынскае і тэхналагічнае абсталяванне, праводзяцца маштабныя будаўнічыя работы, паляпшаецца і добраўпарадкаваецца тэрыторыя.

— Камфортныя ўмовы адпачынку, магчымасці атрымання якаснага лячэння і аздаравлення — «фішка», якой ганарыцца сістэма Кіраўніцтва спраў Прэзідэнта, — дадала Маргарыта Леўчанка.

Пры гэтым з боку адпачывальнікаў вялікі попыт менавіта на санаторыі з максімальна камфортнымі ўмовамі. Найбольшай глыбінёй продажаў і броніравання адрозніваюцца менавіта санаторыі высокай цэнавай катэгорыі.

Па пачатку ў свабоднай рэалізацыі кошт ложка-месца ў стандартным двухмесным нумары ў сярэднім па паўгоддзі склаў 102 рублі. Пры гэтым ёсць і больш танныя нумары, і больш дарагія. Суткі знаходжання ў адным з самых дарагіх санаторыяў Беларусі — «Альфа-Радон» — каштуюць каля 600 рублёў, санаторыі «Пліса» — каля 450,



— Наш цэнтр «Славянскае СПА» ўнікальны тым, што першы і адзіны ў Беларусі ўдастоены сертыфікатаў еўрапейскай якасці «EUROPE SPA» і «EUROPE SPAMED» за высокую якасць медыцынскіх і СПА-паслуг. У 2022 годзе мы ўвайшлі ў дзясятку найлепшых санаторыяў Еўропы пры пацвярджэнні гэтага

медыцынскія працэдур, але і СПА-цэнтр, які прыцягвае на аздаравленне і аднаўленне людзей больш маладога ўзросту. У гэтым цэнтры нашы госці маюць магчымасць адпачыць, расслабіцца, адмовіцца ад стрэсавых сітуацый, навучыцца іх правільна пераадоляваць.

Алена КРАВЕЦ.



ШТО Ў СВЕЦЕ РОБІЦЦА

Поўнае аднаўленне пасля глабальнага ІТ-збою можа заняць тыдні

Аднаўленне поўнай працаздольнасці ўсіх сістэм, якія закрануў глабальны збой у рабоце тэхнікі на базе Windows, можа заняць тыдні. Пра гэта паведамляе PIA «Новости» са спасылкай на газету The Guardian, якая прыводзіць меркаванні экспертаў у галіне лічбавых тэхналогій. У выданні паведамлілі, што эксперты ўказалі на недастатковую гатоўнасць многіх кампаній да імклівых дзеянняў у надзвычайных сітуацыях, калі частка праграмнага забеспячэння выходзіць са строю. Яны мяркуюць, што падобнае можа зноў паўтарыцца, калі розныя фірмы не паклапоцяцца аб стварэнні належнай абароны і рэзервовых копіяў важнай інфармацыі. Глабальны збой пачаўся раніцай 19 ліпеня і закрануў сферу сувязі, банкаўскую сістэму і работу авіякампаній. Выданне Verge назвала прычынай



такой з'явы памылковае абнаўленне ад пастаўшчыка кібербяспекі CrowdStrike, якое адключае камп'ютары і серверы ад сеткі, прымушаючы іх пераходзіць у цыкл аднаўлення, з-за чаго тэхніка не можа запусціць сістэму належным чынам.

У Бангладэш адмянілі большасць квот на дзяржпасады, якія прывялі да пратэстаў

Вярхоўны суд Бангладэш адмяніў большасць квот на дзяржаўныя пасады, якія сталі прычынай масавых пратэстаў і беспарадкаў у розных гарадах рэспублікі. Пра гэта паведаміў тэлеканал India Today. Паводле яго даных, Вярхоўны суд адхіліў пастанову суда папярэдняй інстанцыі, якая аднаўляла квоты, указаўшы, што 93 працэнты дзяржаўных працоўных месцаў будзе адкрыта для кандыдатаў на падставе іх заслуг, а не сістэмы кватавання. З-за пратэстаў у Бангладэш адключаны інтэрнэт, тэлеканалы, сувязь працуе



з перабоямі. У Даку і іншыя гарады ўведзены войскі. У выніку сутыкненняў на мінулым тыдні загінула больш як 150 чалавек, у тым ліку паліцэйскія.

Успышка смяротна небяспечнага кішэчнага захворвання ахапіла 12 штатаў ЗША

У ЗША аб'явілі аб успышцы кішэчнага захворвання лістэрыёзу, якая ахапіла ўжо 12 штатаў уздоўж Усходняга ўзбярэжжа і на Сярэднім Захадзе. Пра гэта паведаміла PIA «Новости» са спасылкай на Цэнтр па кантролі за захворваннямі. У штатах Ілінойс і Нью-Джэрсі, паводле апублікаваных звестак, ужо памерлі два чалавекі. Яшчэ 28 хворых у іншых рэгіёнах шпіталізавалі. Улады ЗША праводзяць расследаванне, высвятляючы прычыны распаўсюджвання захворвання. Паводле наяўнай інфармацыі, многія заразіліся, калі ўжывалі ў ежу гатовыя мясныя і каўбасныя вырабы, набытыя ў прадуктовых крамах. Раней аб успышцы гэтага захворвання аб'явілі ў Канадзе, дзе таксама два чалавекі памерлі ад лістэрыёзу, яшчэ дзевяць былі шпіталізаваны. Сцвярджалася, што яны ўжывалі ахаладжальныя напоі расліннага паходжання.

